
Devadibhih Kritam Krishnanarayana Stotram

——
ದೇವಾದಿಭಿಃ ಕೃತಂ ಕೃಷ್ಣನಾರಾಯಣಸ್ತೋತ್ರಂ

——
Document Information



Text title : Devadibhih Kritam Krishnanarayana Stotram

File name : devAdibhiHkRRRitaMkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 531/72-97||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



ದೇವಾದಿಭಿಃ ಕೃತಂ ಕೃಷ್ಣನಾರಾಯಣಸ್ತೋತ್ರಂ



ಸರ್ವಾನಂದಾ ಮುಕ್ತಯಶ್ಚ ಯಸ್ಯಾಽಕ್ಷಿಕೋಣಕೇ ಸ್ಥಿತಾಃ .
ಸರ್ವೇ ದೇವಾಶ್ಚ ಋಷಯ ಈಶ್ವರಾ ಯನ್ಮನೋಭವಾಃ .. ೭೨..
ತಸ್ಮಾಯನಾದಿಶ್ರೀಕೃಷ್ಣನಾರಾಯಣಾಯ ವೈ ನಮಃ .
ಸ್ವಾಮಿನೇ ಬಾಲರೂಪಾಯ ವಲ್ಲಭಾಯ ಚ ತೇ ನಮಃ .. ೭೩..
ಮುಕ್ತಾನಾಂ ಪತಯೇ ಧಾಮ್ನಾಂ ಪತಯೇ ತೇ ನಮೋ ನಮಃ .
ಅವತಾರವೃಂದಧರ್ತೃ ಈಶ್ವರೇಶಾಯ ತೇ ನಮಃ .. ೭೪..
ರಾಧಾಲಕ್ಷ್ಮೀಸ್ವಾಮಿನೇ ತೇ ಜಯಾಯಾಃ ಪತಯೇ ನಮಃ .
ಲಲಿತಾಮಾಣಿಕೀಪದ್ಮಾಪಾರ್ವತೀಶಾಯ ತೇ ನಮಃ .. ೭೫..
ಪ್ರಭಾವೃಂದಾತುಲಸೀಶ್ರೀಪದ್ಮಾವತೀಶ ತೇ ನಮಃ .
ಮಂಜುಲಾಕಾಂತ ಹಂಸೇಶ ಯೋಗೀಶೇಶ ಚ ತೇ ನಮಃ .. ೭೬..
ಕಮಲಾಕಾಂತ ಸಿದ್ಧೀಶ ತೇ ಪ್ರತ್ಯಕ್ಷ ನಮೋನಮಃ .
ನಮೋ ಹೃದಯವಾಸಾಥ ಸರ್ವಾಂತರ್ಯಾಮಿಣೇ ನಮಃ .. ೭೭..
ನಮಃ ಮಯೂರಪಿಚ್ಛಾಡ್ಯಮುಕುಟಧಾರಿಣೇ ನಮಃ .
ನಮಃ ಕೌಸ್ತುಭಸಂಶೋಭದ್ವಕ್ಷಃಸ್ಥಲಾಯ ತೇ ನಮಃ .. ೭೮..
ನಮಃ ಕುಂಡಲಕರ್ಣಾಯ ಸ್ವರ್ಣಹಾರಾಯ ತೇ ನಮಃ .
ಸರ್ವಶಕ್ತಿಸ್ವರೂಪಾಯ ಕಾಮಕಾಮಾಯ ತೇ ನಮಃ .. ೭೯..
ನೈಕಾಸುರವಿನಾಶಾಯ ಭಕ್ತತ್ರಾಣಾಯ ತೇ ನಮಃ .
ಭಕ್ತವಾಂಞ್ಜಿತದಾತ್ರೇ ತೇ ಶ್ರೀಕೃಷ್ಣಾಯ ನಮೋ ನಮಃ .. ೮೦..
ಧನ್ಯೇಯಂ ಕುಂಕುಮವಾಪೀ ಧನ್ಯೋಽಯಂ ಲೋಮಶೋ ಮುನಿಃ .
ಅಶ್ವಪಟ್ಟಸರೋ ಧನ್ಯಂ ಧನ್ಯಂ ವ್ಯಾಘ್ರವನಂ ಶುಭಂ .. ೮೧..
ಧನ್ಯಾ ಇಮೇ ಚ ಋಷಯೋ ಧನ್ಯಾ ದ್ರುತೃಣಭೂರುಹಾಃ .
ಧನ್ಯಾಃ ಪಕ್ಷಗಮಾ ಜೀವಾ ಧನ್ಯಾ ಭೂವಾಸಕಾರಿಣಃ .. ೮೨..
ಧನ್ಯಾ ನರಾಸ್ತಥಾ ನಾರ್ಯೋ ಧನ್ಯಂ ಚರಾಚರಂ ತ್ವಿದಂ .
ಯತ್ರ ವೈ ಬಾಲರೂಪಸ್ತ್ವಂ ವರ್ತಸೇ ಪುರುಷೋತ್ತಮಃ .. ೮೩..
ದೃಶ್ಯಸೇ ಸರ್ವವಿಷಯೋ ಗಮ್ಯಸೇ ಜ್ಞಾನಿಭಿಃ ಖಲು .
ಅದ್ಯ ನಃ ಸಫಲಂ ಜನ್ಮ ಪುಣ್ಯಂ ನಃ ಪಾರವರ್ಜಿತಂ .. ೮೪..

ಸೃಷ್ಟಿಸಂಚಾಲಕೈರ್ಯೋ ನ ಪ್ರಾಪ್ಯತೇ ದೃಶ್ಯಸೇತೃ ನಃ .
 ಅನೇಕಜನ್ಮಶುದ್ಧಾನಾಂ ದರ್ಶನಂ ತೇತೃ ಯುಜ್ಯತೇ .. ೮೫..
 ಅಸ್ಮಾಕಂ ಚಾತ್ರ ಸಂಜಾತಂ ಪುರುಷಾರ್ಥಚತುಷ್ಟಯಂ .
 ಶರಣ್ಯಂ ಯತ್ಪದಂ ಲಬ್ಧಂ ಪ್ರತ್ಯಕ್ಷಂ ಸೇವನೋಚಿತಂ .. ೮೬..
 ಇತ್ಯೇವಂ ಸ್ತವನಂ ಕೃತ್ವಾ ಬಾಲವೇಷಂ ಪುಮುತ್ಸಮಂ .
 ಪುಪೂಜುಃ ಪರಯಾ ಭಕ್ತ್ಯಾ ಶೃಂಗಾರಿತಂ ಜಗತ್ಪ್ರಭುಂ .. ೮೭..
 ಉಪದಾಃ ಪ್ರದದುಃ ಸರ್ವೇ ಚಕುಶ್ಚ ತಿಲಕಂ ಶುಭಂ .
 ಆರಾತ್ರೀಕಂ ಪ್ರಚಕುಶ್ಚ ನೇಮುಸ್ತುಷ್ಟುವುರಾದರಾತ್ .. ೮೮..
 ಪ್ರದಕ್ಷಿಣಂ ಪ್ರಚಕುಶ್ಚ ನೈವೇದ್ಯಂ ವಿವಿಧಂ ದದುಃ .
 ದೇವಾ ದೇವ್ಯಃ ಪುಷ್ಪವೃಷ್ಟಿಂ ಚಕ್ರುಃ ಕೃಷ್ಣಸ್ಯ ಮೂರ್ಧನಿ .. ೮೯..
 ಮಹೋತ್ಸವೇ ಕೋಟಿಶೋ ವೈ ಭುವನಾನಾಂ ನಿವಾಸಿನಃ .
 ಸಮಾಯಾತಾ ಜಯಂತ್ಯಾಂ ಶ್ರೀಕೃಷ್ಣನಾರಾಯಣಸ್ಯ ತೇ .. ೯೦..
 ದರ್ಶನಂ ಚ ಪ್ರಸಾದಂ ಚ ಚರಣಾಮೃತಮಿತ್ಯಪಿ .
 ಶುಭಾಶಿಷಶ್ಚ ಸಂಗೃಹ್ಯ ಯಯುರ್ನಿಜಾಲಯಂ ಮುದಾ .. ೯೧..
 ಅನಾದಿಶ್ರೀಕೃಷ್ಣನಾರಾಯಣಸ್ಯೈತತ್ ಸ್ತವಂ ಶುಭಂ .
 ಪರಮೈಶ್ವರ್ಯಜನಕಂ ಸುಖದಂ ಸಂಪದಾಪ್ರದಂ .. ೯೨..
 ನಿರ್ವಾಣಮೋಕ್ಷದಂ ಲಕ್ಷ್ಮಿ ! ಹರಿಭಕ್ತಿಪ್ರದಂ ಪರಂ .
 ಅಕ್ಷರೇಶಪದದಾತ್ಯ ಸರ್ವಸಿದ್ಧಿಪ್ರದಂ ವರಂ .. ೯೩..
 ಲೋಭಮೋಹಕಾಮಕ್ರೋಧಕರ್ಮಮೂಲನಿಕ್ಕಂತನಂ .
 ಬಲಬುದ್ಧಿಪ್ರದಂ ಚೈವ ಜನ್ಮಮೃತ್ಯುವಿನಾಶನಂ .. ೯೪..
 ಧನಪುತ್ರಪ್ರಿಯಾಭೂಮಿಪತಿಸಂಪತ್ಪ್ರದಂ ನೃಣಾಂ .
 ಶೋಕದುಃಖಹರಂ ಯಶ್ಚ ಪರೇದ್ವಾ ಶೃಣುಯಾಚ್ಚ ವಾ .. ೯೫..
 ಬಂಧನಾನ್ಮುಚ್ಯತೇ ದುಃಖೀ ಭೀತೋ ಮುಚ್ಯೇತ ವೈ ಭಯಾತ್ .
 ರೋಗಾದ್ವಿಮುಚ್ಯತೇ ರೋಗೀ ದರಿದ್ರಶ್ಚ ಧನೀ ಭವೇತ್ .. ೯೬..
 ದಸ್ಯುಗ್ರಸ್ತೋ ರಿಪುಗ್ರಸ್ತೋ ಹಿಂಸ್ರಜಂತುಸಮಾವೃತಃ .
 ಸ್ತೋತ್ರೇಣಾನೇನ ವೈ ಲಕ್ಷ್ಮಿ ! ಕಲ್ಯಾಣಂ ಲಭತೇ ಜನಃ .. ೯೭..
 ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
 ೫೩೧-ಅಧ್ಯಾಯಾಂತರ್ಗತಂ

ದೇವಾದಿಭಿಃ ಕೃತಂ ಕೃಷ್ಣನಾರಾಯಣಸ್ತೋತ್ರಂ ಸಂಪೂರ್ಣಂ .
 ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೧. ಅಧ್ಯಾಯ ೫೩೧/೨೨-೯೭..

lakShmInArAyaNIyasaMhitA . khaNDa 1. adhyAya 531/72-97..

Proofread by PSA Easwaran

——
Devadibhih Kritam Krishnanarayana Stotram
pdf was typeset on February 5, 2026

——
Please send corrections to sanskrit@cheerful.com

